

# IL-BIXRA TA' GESU

Hadd ma jista' jmieri li Gesù huwa l-aktar bniedem haj tal-istorja. Dân ma kienx hemm għal fejn għîdu Renan f'dik il-fexxa ta' kliem sabih li kiteb, wara li semma l-mewt tieghu fûq is-salib (1). Il-kliem sabih li qal Renan ma kienx hierëg minn qalbu, għalhekk huwa agharr mix-xitân; għax ix-xitân għal kemm għadu ta' Gesù, qal is-sewwa, u stqarru b'Iben t'Alla (2), haġa li Renan ma għamil-hiex.

Kemm nies xtâqu b'herqa kbira li jaraw b'għajnejhom wiçç il-Mulej, u ma rawhx! (3). La darba hu l-aktar bniedem haj tal-istorja, huwa wkoll l-aktar bniedem mahbûb u mixtieq, minn dawk li jaqblu mieghu. Għal hekk dawna xtâqu li kieku jibdev jitghaxxqu bih sa minn dîn il-hajja. Hi haġa minn awl id-dinja li dak li jkun iħossha bi tqila li jrid jara l-wiçç ta' min iħobb, u jisma' leħnu, u le ma jista'.

Dawk li kitbu l-Evangeli hallewlna t-tifsir fûq xi ġrajjet tal-hajja ta' Gesù. Fil-qosor għall-ahhar, u bla ma deħrilhom li kitbu kollox, tawna tagħrif fûq in-nisel Tieghu t'Alla u bniedem (4); hallewlna xi tagħrif fûq iż-żmien tal-istorja li fih deher fid-dinja (5); hallewlna wkoll miktûbe xi ġrajjet li jûru t-tjieba u l-hniena tieghu bla tarf (6), u għarrfûna wkoll b'sehem kbir ġmielu mit-tagħlim tieghu (7). Hekk issa, wara li wiehed jaqra b'dehwa l-Evangeli, id-dehra tar-Rûħ ta' Gesù tidher hajja quddiem il-għajnejn, bi ġmielha li jsahhar.

Imma fûq il-bixra ta' Wiççu l-Imbierek u l-Gisem Tieghu Għażiż, fl-Evangeli ma nsibu xejn. Donnu li

anqas il-kittieba Pagani ta' dak iż-żmien ma kellhom id-drawwa li jfissru l-bixra ta' nies mix-hûra li jsemmu f'kitbiethom. Dân ix-xogħol fiç-çiviltà Griega u Rumâna ta' dâk iż-żmien kien jithalla lin-naqqâxa u lis-sawwâra, li bir-rham u bil-bronż u bil-lwien taż-żebgħa kienu jâgħtu xbieha aktar câra u milqûta milli



*Xbieha qadîma ta' Wiççu Kristu, li kif jingħad, bagħatha Hu, lil Abgar, re ta' Edessa. Aktarx magħmûla minn dawk li kienu jzommu li Gesù kien ikrah.*

jistghu qatt jâgħtu il-kittieba bir-riqma tal-kliem.

Il-liġi ta' Mosè li magħha kien jagħmel Gesù ma' tul hajtu, kienet



timna' f'kollox u ghal kollox, li jsiru xbiehât ta' hwejjeg hajja: ta' bhejjem u aktar u aktar ta' nies (Ktieb il-Hrug, XX, 4). Hekk, imqar kieku fost dawk li kellhom qîma lejn Gesù kien hemm xi hadd li jista' jaghmel ix-xbieha tieghu, ma kienx jista' jaghmel dan bla ma jikser il-



*Xbieha qadîma ta' Wiçç Kristu, li kif jinghad, baghatha Hu lil Abgar, re ta' Edessa. Aktarx maghmûla minn dawk li kienu jzommu li Gesù kien sabîh.*

Ligi; hâga li kienet jiebsa wisq ghalihom li jaghmluha. Ghal hekk ghal xejn li wiehed ifittex ix-xbieha ta' Gesù maghmûla fl-Ewwel Seklu, mill-Ixîrka tieghu jew minn xi hadd iehor li kien jâfu.

U wiehed ma ghandûx, u ma jistâx jorbot fûq ix-xbieha ta' Gesù maghmûla fit-Tieni Seklu, fil-katakombi ta' Ruma, ghax dawk m'humie

xbiehat storki ta' Gesù, imma xbiehat *imfissra*, bhal ma hûma Orfew, Gôna, ir-Ragħaj it-Tajjeb, u hekk. U maghrûf ukoll li x-xbiehat Bizantini kienu maghmûla fûq l-isthajjil, bhal ma hi l-Hniena, il-Kobor, il-Gherf, ir-Rebħa fûq il-mewt ta' Gesù m'hux fuq surtu, u bixirtu tas-sew, li kellu fid-dinja.

Billi ma kien hemm xejn biex wiehed jaghrâf kif kienet bixret Gesù, la fil-kitba ta' zmienu anqas fit-tiswir, inholqu zewg fehmiel fûq hekk, fost in-nies li xtâqu jaghrfuh; fehma bilmaqlûb tal-oħra; u hekk trawwmu zewg xirkiet ta' nies: dawk li jghîdu li Gesù kien ikrah, u dawk l-oħra li jghîdu li Gesù kien sabîh. Tal-ewwel aktar qodma, imma ftit fil-ghadd, u tat-tieni aktar imwahħra, imma fil-ghadd huma iżjed.

Fost dawk li jzommu li Gesù kien ikrah, hemm San Ġustinu Martri (†167), San Kelment ta' Lixandra (†217), Origenes (†254), Tertulljanu (†245) u oħrajn li ma nsemmuhomx, billi ma humie maghrufa daqs dawna. Imma dawn qishom kollha jsejsu fehmielhom fûq il-kliem tal-Profeta Isajija, fejn isemmi l-Qaddej ta' Jahwe, meta kien fit-tbatija (Is. LII, 14; LIII, 2-3). Tertulljanu jghidha câra: *Vultus ejus et aspectus ingloriosus, sicut Isaias prenunciavit.* (Wiççu u d-dehra tieghu bla gmiel, kif habbar Isajija). Origenes, imbaghad, zied jghid li Gesù kien hekk ikrah, li kien iġib stmerrija. F'dil-fehma hemm il-ghelt, li dawn in-nies hadu bi krûha tal-ġisem il-kliem li qâl il-Profeta kif kellu jkun Gesù waqt il-Passjoni, li ma' tûlha, bis-swât li qala' u l-moħqrija li nħaqar, deher hekk ikrah, li jġib id-dardir.

Ma hemm ebda sies ta' min iqisu fit-tpingija tal-Bizantini li fix-xbiehat tagħhom iġibu lil Gesù għarag minn



siequ l-leminja; u ghalhekk ukoll fis-slâleb tal-Bizantini, tidher il-ghâda ta' taht' ir-riglejn fis-salib, immejla, htija ta' dâk li jzommu huma, li Gesù kellu siequ l-leminja qasira jew imghawga (8). Fis-Sekli ta' wara mbaghad, ma kienx biz-zejjed li jghidu li Gesù kien ikrah, imma bdew jghidu wkoll fejn kienet din kruhitu: kien qasir (erba' piedi u hames pulzieri); ghajnu l-wahda baxxa; gharag minn siequ tal-lemn u mghawweg 'il quddiem, u hwejjeg ohra.

Aktar fil-ghadd, imma kif ghedna qabel, aktar imwahhra, huma dawk li jzommu li Gesù kien sabih. Imma dawn ukoll isejsu l-fehma taghhom m'hux fuq l-istorja, imma fuq xi kliem tal-Kotba tal-Ghaqda l-Qadima. L-aqwa sies tal-fehma taghhom li Gesù kien sabih, huwa l-kliem tattiet vers tas-Salm XLV: "Int sabih l-isbah wiehed fost ulied Adam. Il-hajr johrog minn xuftejk". Santu Wistin, meta jfisser il-kliem tal-Ghanja tal-Ghanjiet (I, 2); *Ideo adulescentulae dilexerunt te* (ghal hekk il-bnejtiet habbewk), jghid li Gesù kien l-isbah bniedem li qatt deher fid-dinja. Hekk ukoll, bejn wiehed u iehor, jghid San Glôrmu (†420), San Gwann Krisostmu (†407) u San Girgôr ta' Nissa (†400), li sejsu fehmithom fuq kliem is-Salm li ghedna fuq.

Ohrajn, li jzommu wkoll li Gesù kien sabih, jidhlu wkoll fir-rqaqât biex ifissru kif kien il-gmiel tieghu. Jghidu li kellu saqajh daqsinsaw; kien twil (sitt piedi u seba' pulzieri); xaghru kien qastni jaghti ghall-isfar, u nnukklat; subghajh twâl u rqaq fi trufhom. Kellu ghajnejh sbieh u huqbejh imqawsa u muswafa, u jilhqu l-xulxin fuq l-imnieher (9).

Jekk il-Lizâr li jinsâb merfugh f'Torin huwa minnu, kif daż-żmien mitwemmen minn kotra kbira ta' nies ghorrief ix-xbieha tar-raġel mejjet li tinsâb fih, taghti haqq lil dawk li jghidu li Gesù kien sabih.

Kif jghidu xi tobbja li jifhmu sew, bhal ma hûma Judica, Barbet, Hynér Romanese u Masara, li flew bir-reqqa



*Xbieha ta' Kristu minquxa fuq l-emerald, li tinsâb ir-Russja. Kif jghidu mill-qedem, kien bagħtha Ponzju Pilâtu lill-Imperatur Tiberju, meta Gesù kien għadu fid-dinja. Taqbel mat-tifsir li kiteb san Niċefru Kallistu. (Ara n-nota 9).*

l-Lizâr imsemmi, ix-xbieha li fih turi gmiel temmi fir-raġel li kien imkeffen, sewwa fit-tidqis tal-ishma tal-gisem, kif ukoll fit-taqsim imxierak tal-wiċċ. Dân, barra milli jidhru fih





*Il-Wiċċ Imqaddes ta' Sidna Ġesù Kristu;  
xbiha mehâda mil-Liżâr ta' Torîn.*

ukoll għaqal, għerf, xohra u qdusija. It-tabib Hyner ta' Prâga, li dâm żmien twil jifli x-xbieha tal-Liżar, jghid li x-xbieha tal-ġisem tar-raġel il-mejjet, taqbel f'kollox ma' dak li jghidulu ġmiel klassku; ġmiel li jidher imfisser tajjeb fit-taqsim tal-għageb

tal-wiċċ, imdaqqas f'kull ma għandu x'jaqsam miegħu (10).

Dawk li jemmnu li Ġesù kien sabih, jinqdew ukoll, bhala sies ta' fehmit-hom bil-kliem ta' San Lûqa fl-Evanġelju, (k. II, v. 52,) li jaqalbuh, kif jifhmu ta' tobba li huma, hekk: "U



Gesù kien jikber u jżdid fil-għerf u l-gmiel, quddiem Alla u quddiem in-nies". U hemm kittieba ta' daż-żmien, li meta jaqalbu dal-kliem mill-Grieg għal xi lsen ieħor, jagħtuh ukoll dñ it-tifsira. Hekk, il-fehma li Gesù kien raġel sabiħ, għandha sies sa fl-Evangeliu ta' San Luqa, li huwa wkoll, kif jingħad, kien tabib u sawwâr.


B'dana kollu, bhala eghlûq, jeh-tieg li ngħidu haġa; li: tal-aktar bniedem haġ u mixhur tal-istorja, jiġifieri ta' Gesù, għal kemm in-nies miġbudin li jagħmlu suriet u xbiehat ta' dawk li jhobbu, biex jibqgħu aktar jaħsbu fihom, ma għandna wejn li hu tassew ċert, li juri kif kienet il-biarra vera tiegħu.

P. NAZJU MANCINI, O.F.M.

(1). Il-kliem ta' Ernest Renan (li biċ-ċa minnu tinsab fl-aħħar faċċata tal-ktieb tal-Abbati Ricciotti: "La Vita di Gesù Cristo"), maqlub bil-Malti, hu bejn wieħed

u ieħor, dan: *Istrieħ fis-Sebħ Tiegħek, ja Mexxej xieħer! Tiegħek mitmuma hija l-hidma, u mwaqqfa d-Divinità. La tibzax aktar li tara jiġġarraf, htiġa ta' xi nuq-qas, il-bini kbir li Int bnejt. Minn issa 'l quddiem, meħlus minn kull dghufija, thares mill-gholi tal-Hend Divina lejn l-imghax bla qies li jiġi mill-egħmil Tiegħek. Bis-saħħa ta' ftiit siegħat ta' wġiegh li ma kellhomx hila anqas li jtiefsu r-Ruħ kbira Tiegħek, Inti tibqa haġ bl-aqwa haġ-ja, għal dejjem. Għal eluf ta' snin li għad jiġu, id-dinja toqgħod għal kelmtiek. Inti hu l-egħliem tal-ġlieda tagħna; u ma' dwarek nitqabdu l-ehrex taqbid. Għal elf darba aktar haġ, għal elf darba aktar mahbub wara mewtek milli kont fil-jiem tal-moghdiġa Tiegħek minn din id-dinja. Int sirt il-qofol ta' ġens il-bniedem, hekk li jekk xi hadd iwarrab minnu Ismek, ikun xorta waħda, daqs kieku ġarrfu mill-qiegh tiegħu. Bejnek u bejn Alla ma jkunx hemm aktar għażla. Ja Lilek, li rbaħt rebħa sħiħa fuq il-mewt, hu f'idejk il-egħliem Tiegħek, fejn jimxu wrajk fit-triq il-wiesgħa li Inti ftaħt, għal eluf ta' snin, dawk li jagħtuk qima!*

(2). Ara l-Evangeliu ta' San Mark, I, 24; III, 11-12, u nħawi oħra. Il-ktieb ta' Renan, *Vie de Jesus*, għall-ewwel li h-ereg (1865) għamel haġna hoss, u qalbuh f'bos-



Ritratt negattiv tal-Liżâr Imqaddes ta' Kristu, li kif kien mitwemmen u issa jinsâb f'Kattidral miġni għalih f'Torin. It-tbajja tal-ġnub huma aktar tan-



ta ilsna, u ghamel wisq hsara, imma wara ngharaf li ma fih ebda siwi. Il-lum min jaqrah, jaqrah ghal ġmiel tal-lingwa, l-aktar jekk jaqrah bl-original Franciż, imma m'hux għax fih xi serjetà.

(3). Gesù kien jobsru dana, kif qal darba lill-Appostli; ara Matt. XIII, 16-17; Luqa, X, 23-24; u XVI, 22.

(4). Ara l-ewwel kap ta' San Matthew. U San Luqa, I, 26-38.

(5). Ara San Luqa, III, 1-2.


(6). Il-fejtan ta' għadd kbir ta' morda; il-mahfra u l-faraġ ta' għadd ta' midinbin; il-qawma mill-mewt ta' bint Gajru u bin l-armila ta' Naghim.

(7). L-iżjed il-Priedka l-Kbira ta' fuq il-gholja, Matt. V, VI, u VII, u Luqa, mxerrda fl-Evangelju tiegħu, 'l hawn u 'l hemm.

(8). Dan wiehed jista' jarah jekk jidhol dahla fil-knisja tal-Griegi, il-belt, fejn is-salib li hemm fuq il-bieb tal-ikonostasis, għandu l-ghuda ta' taht riglejn il-kurċifiss, in-naħa tal-lemin imtelligħa u n-naħa tax-xellug imniżżla. U l-kurċifiss ukoll siegu tal-lemin imghawġa u miġbuda 'l fuq. Il-bjiet ta' dawn ir-raġġat fuq il-kruha ta' Gesù aktarx inbeda billi l-Insara ewlenija hawwdu wiehed mal-iehor lil Gesù u lill-San Pawl li kien tas-sew ierh. Dak li kien qasir u siegu mghaw-

ġa u fartas minn quddiem, kien San Pawl, kif jidher mill-ktieb Apokrifu, imma li nh nafna grajjiet minnom, jismu *Acta rauli*, kap. II v. 8, u mit-tieni ltra lil Korintin, k. Δ v. 10. U targa: jista' qatt ikun li l-Lhud jieħdu quddiem Pilatu wie-ned għaraġ, u għawar minn għajnu l-wanda, u għajnu li dan ried isir sultan tagħhom? Sultan irid ikun imġissem u mingħajr nuqqas f'suret ġismu, bhal ma kien Sawl (ara I Samwel, X, 2) u David (ara I Samwel, XVI, 12). Jekk raġel biex ikun imdahhal fil-ġemgħa tas-Sanhedrin kellu jkun imġissem u ta' dehra li ġġib qima, kemm aktar min kien irid isir Sultan?

(9). San Niċefru Kallistu, Patrijarka ta' Kostantinopli (†815), kien ukoll wiehed minn dawk li għidu li Gesù kien sabih. Dan halla miktuba tifikira fuq ġmiel Gesù li sa nġibuha, maqluba minn fuq il-Latin. Din hi: *Kien Wiċċu sabih u kollu haġja. It-tul tiegħu kien ta' sebat iubar (palmas) sewwa. Xuxtu qastnija u m'hix wisq sfiqa, u ftit mibruma. Huġ-bejh suwed u m'hux wisq imqawwsin. Minn għajnejh qastnin kienet hierġa hnie-na tal-għaġeb. Dawn kienu ftit imqab-bzin, u mniehru tarwali. Xagħar ilhitu safrani u m'hux twil wisq. Imma xagħar rasu kien twil, għax mus (novacula) fuq*



mill-antik, keffnu fih Ġużeppi t'Arimatija. Gebuh is-Salibijin minn Kostantinopli u li saru meta l-knisja nharqet u l-Liżâr kien meħlûs minn ġewwa l-huġġieġa.



rasu qatt ma tala' anqas ebda id ta' nies, hliet t'Ommu, fiż-żmien biss li kien żgħir hafna. Ghonqu kien ftit immejjet 'il quddiem, hekk li surtu ma kenitx jiebja wisq u wieqfa. Imbagħad Wiċċu kien lewn qamhi, m'hux imdawwar anqas tawraali; ftit immejjet 'il quddiem u kemm-wejn hamrani (modice rubicundus), Id-dehra Tiegħu kienet ta' wiehed hāsbiem u għaq-li, f'egħmilu u fi kliemu (Nicephorus Callixtus, Liber I cap. 40).

(10). Dun Gorġ tal-Museum, daqs 46 sena

ilu kien qalilna li ma jistax ikun li Gesù kien sabih, għax in-nies tad-dinja jgħoż-żu l-gmiel, u Gesù n-nifsu stqarr li "dak li jgħożzu n-nies, kien qżież quddiem Alla" (Luqa, XVI, 15). L-aktar haġa li tista' tkun hi li Gesù la kien sabih anqas ikrah, imma kien hekk-hekk, biex hadd ma jingibed lej, jew jistkerrhu, għal gmiel jew kruha ta' Wiċċu, imma għal kliemu, jekk jaqbel jew le mal-fehma ta' dak li jkun, skond kif ikunu t-tnejn u t-tahriġ ta' qalbu. (Noti tad-Direzzjoni).

## ~~DAWK LI GHANDHOM IL-JEDD FIL-QABAR TA' KRISTU~~

~~Daż-żmien, barra mill-Kattolki, hemm tliet xorta ta' Insara oħra li m'humiex Kattolki, u li għandhom il-jedd li jagħtu qima fil-Bażilka tal-Qabar ta' Kristu; dawn huma: l-Armēni, il-Qoptin u l-Griegi. Meta l-hakma tas-Salibijin (Crociati, bit-Taljan), li kienu Kattolki, intemmet minn Ġerusalem, fis-sena 1187, il-knejjes saru hwejjeġ il-pajjiż. Kien bis-saħħa tar-Re u r-Regina ta' Nāpli, Robertu d'Angiò u Sanċa t'Araġona, li l-Frangiskani, fis-sena 1331, qalghu li jistgħu jidhlu jgħammru f'Ġerusalem, u jquddsu u jquimu mal-Insara l-oħra, li ma jaqblux ma Roma, fil-Qabar ta' Kristu. Maż-żmien il-Frangiskani sehħilhom igibu taħt idejhom il-kotra l-kbira tal-Imkejjen Imquaddsa. Fis-seklu XV huma wehedhom kellhom il-jedd fuq il-Kappella tal-Qabar ta' Kristu u ta' fuq il-Kalvarju. Din il-qagħda baqgħet hekk bla tbiiddet sa ma l-Palestina waqgħet taħt idejn it-Torok ta' Kostantinopli fis-sena 1517. Il-Qoptin, meta kien isaltan Slimā, fil-1547, qabdu d-daqqa, meta l-Frangiskani ta' Ġerusalem u Betlehem kienu marbuta fil-habs, u bdew jindehsu fil-Bażilka tal-Qabar ta' Kristu, u~~

~~bnaw Kappella għalihom tmiss mad-dahar tal-Kappella tal-Qabar. L-Armēni wkoll ftit wara qalghu minn għand is-sultan Torok li jagħmlu l-hafliet, jew funzjonijiet tagħhom fil-Bażilka.~~

~~Il-Qassisin Griegi li kienu reġgħu dahlu l-Palestina meta haduha t-Torok, billi pajjiżhom, il-Greċja, kienet ukoll taħt il-hakma Toroka, bdew jit-hābtu b'ruhhom u ġisimhom, biex jiehdu mill-aktar li jistgħu jeddijiet minn tal-Frangiskani. Għall-ewwel, fis-sena ta' bejn l-1620 u l-1630, minn xi mkejjen, il-Griegi hadu l-jeddijiet kollha li kellhom il-Frangiskani u minn imkejjen oħra haduulhom hafna. Bl-indahil tar-Republika ta' Venezia u tar-Renju ta' Franza, lil Frangiskani rtaddewlhom xi ftit jeddijiet milli kienu tttehdulhom. Imma fis-sena 1757 lil Griegi raġa' sehħilhom li jirkbu r-rih, u l-Frangiskani reġgħu kienu misruqin minn wisq jeddijiet milli kellhom, li kienu kisbuhom b'somom kbār ta' flus, mogħtija lis-slāten ta' Kostantinopli. Imbagħad saret il-Liġi ta' li Statu Quo, jigiiferi li kull hadd kellu jibqa' billi għandu; Liġi li għadha sejra sal-lum.~~